




Estd. 1917

पटना विश्वविद्यालय Patna University



Patna University In News (31.12.2022)

तीन से शुरू होंगी पहले सेमेस्टर की परीक्षाएं

पटना. पटना वीमेंस कॉलेज में ग्रेजुएशन, वोकेशनल, पीजी, पीजी डिप्लोमा और एमसीए पहले सेमेस्टर की छात्राओं की जेनरल असेंबली 2 जनवरी को ओपन एयर स्टेज में आयोजित होगी. इस अवसर पर छात्राओं को उनका एडमिट कार्ड दिया जायेगा, साथ ही परीक्षा से जुड़े नियमों के बारे में बताया जायेगा. विभिन्न विभागों को जेनरल असेंबली के लिए सुबह 10 बजे से लेकर 12 बजे तक समय दिया गया है. वहीं चौथे सेमेस्टर की छात्राओं के लिए ऑनलाइन फीस पेमेंट को लेकर नोटिस जारी किया गया.

प्रभात खबर
प्रभात खबर

Sat, 31 December 2022

<https://epaper.prabhatkha>



पीयू : इंडक्शन मीट में विद्यार्थियों को किया प्रेरित

पटना. पटना विश्वविद्यालय के हिंदी विभाग की ओर से शुक्रवार को इंडक्शन मीट का आयोजन किया गया. हिंदी विभाग के सेमिनार हॉल में आयोजित कार्यक्रम में मुख्य अतिथि मणिकांत ठाकुर ने विद्यार्थियों को संबोधित करते हुए पत्रकारिता जीवन में आने वाले सभी उतार-चढ़ाव के अनुभव को साझा किया.

प्रभात खबर
प्रभात खबर

Sat, 31


<https://>





Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (31.12.2022)

दैनिक भास्कर

उपलब्धियां • पहली बार एनआईआरएफ के लिए कराया गया रजिस्ट्रेशन, कई योजनाएं पाइपलाइन में

सभी कोर्स में सीबीसीएस लागू करने वाला राज्य का पहला विश्वविद्यालय बना पीयू

अमित कुमार|पटना

पटना विश्वविद्यालय के लिए वर्ष 2022 कई मायनों में बेहतर रहा और विवि ने कई सारी उपलब्धियां इस वर्ष हासिल की हैं। स्नातक कोर्स में भी च्वाइस बेस्ड क्रेडिट सिस्टम (सीबीसीएस) लागू कर दिया गया। इसी के साथ राज्य में यह पहला विवि बन गया है जिसने अपने सभी कोर्स में सीबीसीएस को पूरी तरह से लागू कर दिया, उसके तहत प्रथम सेमेस्टर की परीक्षाएं भी सफलता पूर्वक संचालित कर ली गयी हैं। वहीं इस वर्ष विवि ने पहली नेशनल इंस्टीट्यूशनल रैंकिंग फ्रेमवर्क (एनआईआरएफ) के लिए भी रजिस्ट्रेशन कर दिया गया है, जल्द ही इसके लिए आवेदन भी किया जाएगा।

एक साथ कई परियोजनाएं पाइपलाइन में

करीब तीन सौ करोड़ रूपए के विभिन्न प्रोजेक्ट के माध्यम से विवि की सूरत बदलने वाली है। इसमें मुख्य रूप से नए प्रशासनिक भवन, एकेडमिक आर्ट्स ब्लॉक, एकेडमिक साइंस ब्लॉक, दो गल्स हॉस्टल का निर्माण व सीनेट भवन, सभी हॉस्टल का जीर्णोद्धार आदि शामिल हैं। 149 करोड़ की लागत से नए प्रशासनिक भवन, आर्ट्स ब्लॉक का निर्माण, 2.84 करोड़ की लागत से सीनेट भवन व 8 करोड़ रूपए की लागत हॉस्टल के जीर्णोद्धार के लिए राशि को स्वीकृति मिली है। जल्द ही काम शुरू होने वाला है। वहीं 85 करोड़ की लागत से दो गल्स हॉस्टल व 61 करोड़ की लागत से साइंस ब्लॉक के लिए भी सरकार को प्रस्ताव भेजा गया है, जिस पर सरकार से सहमति बनी है।

डेढ़ सौ गेस्ट फैकल्टी की नियुक्ति, शोध कार्य पर जोर



विवि में 154 अतिथि शिक्षकों की बहाली कांट्रेक्ट बेसिस पर की गयी है। करीब 23 असिस्टेंट प्रोफेसर की बहाली की गयी है। अनुकंपा पर 21 कर्मियों की बहाली हुई है। नैक व एनआईआरएफ के मद्दे नजर विवि शोध कार्यों पर जोर दिया जा रहा है। विवि के अंतर्गत चार शोध संस्थान को लेकर प्रयास चल रहा है। इसमें डॉल्फिन रिसर्च सेंटर, पॉपुलेशन रिसर्च सेंटर, साइंस रिसर्च लैब व सीमिक रिसर्च लैब शामिल है। साइंस रिसर्च लैब का कार्य साइंस कॉलेज में चल रहा है, छह महीने में वह बनकर तैयार हो जाएगा। विवि में करीब 105 पीएचडी अवॉर्ड किए गए हैं। 107 से अधिक शोध पत्रों का प्रकाशन किया गया। एक वर्ष में 490 पीएचडी थीसिस का प्लेगिज्म टेस्ट किया गया।

लेट सत्र को भी लाया पटरी पर, प्लेसमेंट में आयी तेजी

विवि में सत्र को काफी हद तक पटरी पर ले आया गया है। स्नातक का सत्र समय पर है। पीजी का सत्र कुछ ही महीने लेट है। फरवरी-मार्च 2023 तक सभी विषयों में सत्र सामान्य हो जाने की उम्मीद है। इसके लिए तेजी

से परीक्षाओं का आयोजन कराया जा रहा है। विवि में टीसीएस के द्वारा यूट्यूब प्लेसमेंट प्रोग्राम से पटना विमेंस मागध महिला, वाणिज्य कॉलेज में 500 छात्र-छात्राओं को ऑनलाइन व ऑफलाइन ट्रेनिंग दी गयी।

ये चुनौतियां अभी भी बाकी


- विवि को नैक में ए ग्रेड नहीं होने की वजह से डीडीई को मान्यता नहीं मिलना, इसके वहां एकेडमिक कार्य बंद, कर्मचारियों को वेतन देने को भी पैसे नहीं।
- वाणिज्य कॉलेज को अब तक अपना नया भवन नहीं मिला, न ही उसके लिए राशि ही सैंक्शन हुई है।
- विवि का साउथ कैम्पस (सैटपुर) अभी भी उपेक्षित है और इसके लिए विवि के पास अभी को मास्टर प्लान नहीं है।
- लॉ कॉलेज में शिक्षकों की कमी है और इस वजह से वहां बा काउंसिल के द्वारा सीटें कम कर दी गयी हैं, कोर्ट ने भी सिर्फ 120 सीटें पर नामांकन को अनुमति दी है।

एक साथ कई परियोजनाएं पाइपलाइन में हैं। सीबीसीएस के तहत नये पाठ्यक्रम लागू करने के साथ सत्र को समय पर कर दिया गया है। साथ ही एनआईआरएफ व नैक के मद्दे नजर शोध कार्य पर विवि जोर दे रही है। आनेवाला समय छात्र-छात्राओं के लिए काफी सुविधाजनक होगा। -**प्रो गिरीश कुमार चौधरी, कुलपति, पटना विवि**



Estd. 1917

पटना विश्वविद्यालय Patna University



Patna University In News (31.12.2022)

दैनिक भास्कर

पीयू : कंप्यूटर के बिना साइंस का अस्तित्व नहीं, इसमें रोजगार की असीम संभावनाएं

एजुकेशन रिपोर्टर | पटना

पटना विश्वविद्यालय में एमसीए समेत पीजी वोकेशनल कोर्स के कई विभागों व अन्य कोर्स एलएलबी, एमएड, बीएफए, बिलिस, एमलिस आदि में इंडक्शन मीट का आयोजन शुक्रवार को किया गया। पटना विश्वविद्यालय के सांख्यिकी विभाग के सभागार में एमसीए



सत्र 2022-23 प्रथम सेमेस्टर में नामांकित छात्र-छात्राओं का इंडक्शन मीट आयोजित


किया गया। कार्यक्रम का उद्घाटन पटना विश्वविद्यालय सांख्यिकी विभाग के पूर्व विभागाध्यक्ष प्रो. डॉ. अंजनी कुमार सिन्हा एवं विभाग के शिक्षक डॉ. कुमार सत्येंद्र यादव एवं मनोज कुमार रस्तोगी ने संयुक्त रूप से किया। इस अवसर पर संबोधित करते हुए डॉ. सिन्हा ने कहा कि सांख्यिकी विभाग के अंतर्गत चलने वाले एमसीए कोर्स की अपनी

उपयोगिता है। वर्तमान युग में कंप्यूटर के बिना किसी भी साइंस का कोई अस्तित्व नहीं है। कंप्यूटर पढ़ने के बहुत सारी उपयोग बताए हैं। इसमें रोजगार की असीम संभावनाएं हैं। इस अवसर पर विभाग के शिक्षक डॉ. रूमाना सेहला, सुरभि सुमन, प्रमित कुमार, विनीत एवं कंप्यूटर के शिक्षक अरविंद कुमार चौबे ने अपनी बातों को छात्रों से शेयर किया।



Estd. 1917

पटना विश्वविद्यालय Patna University



Patna University In News (31.12.2022)

दैनिक भास्कर

गणतंत्र दिवस परेड में शामिल होंगी पीयू की छात्रा सौम्या प्रकाश

पटना | दिल्ली में गणतंत्र दिवस परेड के लिए राज्य से पटना विवि की सौम्या प्रकाश का चयन हुआ



सेवा योजना की सक्रिय स्वयंसेविका

है। वो शुक्रवार को अपनी टीम के साथ दिल्ली रवाना हो गईं। वो वाणिज्य महाविद्यालय की छात्रा सह राष्ट्रीय

दैनिक भास्कर


पीयू में थर्ड मेरिट लिस्ट के अनुसार नामांकन समाप्त

पटना | पटना विवि में पीजी वोकेशनल, एलएलबी, एलएलएम, एमएड, बीएफए कोर्स में थर्ड मेरिट लिस्ट के अनुसार नामांकन प्रक्रिया समाप्त हो गयी है। थर्ड लिस्ट के बाद भी अगर सीटें खाली होंगी तो स्पोर्ट राउंड या कैजुअल वेकेंसी के तहत नामांकन होगा।



Estd. 1917

पटना विश्वविद्यालय Patna University



Patna University In News (31.12.2022)



दैनिक जागरण

31/12/22

पत्रकारिता में विकसित करें बाधाओं से जूझने की कला : मणिकांत ठाकुर

जासं, पटना : पीयू के हिंदी विभाग में सत्र 2022-24 का दीक्षारंभ कार्यक्रम किया गया। इसकी अध्यक्षता हिंदी विभाग के अध्यक्ष एवं पत्रकारिता एवं जनसंचार विभाग के निदेशक प्रो. तरुण कुमार ने की। मुख्य अतिथि वरिष्ठ पत्रकार मणिकांत ठाकुर ने कहा कि फील्ड में पत्रकारिता करने जाएंगे तो अनेक बाधाएं सामने आ सकती हैं। उन बाधाओं से निपटने की उत्तम कला कैसे विकसित हो, इस बात पर हमें ध्यान देना चाहिए। उन्होंने निजी जीवन में पत्रकारिता की वजह से आने वाले सभी उतार-चढ़ाव के अनुभव विद्यार्थियों के साथ साझा किया। प्रो. तरुण कुमार ने कहा कि अभी पत्रकारिता का मतलब बहुआयामी हो गया है। उन्होंने जन गण मन को परिभाषित करते हुए बताया एक पत्रकार का धर्म जन-जन की बात सुनना और जो मुखर होकर अपनी समस्याओं को नहीं रख पाते, उसे प्रकाशित करना है।